

# यूक्रेन में फंसे 21 और विद्यार्थी उदयपुर पहुंचे

डूंगरपुर के 7, बांसवाड़ा के 6, उदयपुर के 4, चित्तौड़गढ़ के 2 एवं भीलवाड़ा व प्रतापगढ़ के 1-1 बच्चे शामिल



उदयपुर एयरपोर्ट पहुंचे बच्चों के साथ एडीएम अशोक कुमार नजर आए।

उदयपुर, (कास)। यूक्रेन में फंसे भारतीयों में से गुरुवार को उदयपुर संभाग के 21 विद्यार्थी उदयपुर के डबोक एयरपोर्ट पर पहुंचे। इनमें डूंगरपुर के 7, बांसवाड़ा के 6, उदयपुर के 4, चित्तौड़गढ़ के 2 एवं भीलवाड़ा व प्रतापगढ़ के 1-1 बच्चे हैं। डबोक एयरपोर्ट पर एडीएम अशोक कुमार ने इन सभी बच्चों की अगवानी की और सकुशल स्वदेश

डबोक एयरपोर्ट पर एडीएम अशोक कुमार ने सभी बच्चों का सकुशल स्वदेश पहुंचने पर स्वागत किया।

पहुंचने पर स्वागत किया। एयरपोर्ट पर समाजसेवी पीयूष कच्छवा और

पीयूष सुखवाल की तरफ से अत्याहार पैकेट भेंट किए गए। एडीएम कुमार ने बच्चों से बातचीत की। सकुशल अपने घर लौटने पर बच्चों और अभिभावकों ने सरकार और प्रशासन का आभार जताया। इस अवसर पर वल्लभनगर एसडीएम श्रवणसिंह राठी, धरियावद एसडीएम रामचंद्र खटीक और अन्य अधिकारी मौजूद रहे।

## दूकिया ने कमलेश के परिजनों का हौंसला बढ़ाया



कमलेश के परिवार जनों को दूकिया ने वापसी का विश्वास दिलाया।

डूंगरपुर, (निर्स)। मण्डवाविधानसभा क्षेत्र के गांव पहाडसर में ताराचन्द्र जाखड़ के पोते व रघुवीर सिंह के पुत्र कमलेश जाखड़ यूक्रेन में पढ़ाई के कारण रोमानिया में फंसे हुए हैं, उसकी जानकारी जुटाने व बच्चों को सकुशल घर पहुंचने का भरोसा दिलाने के लिए उनके घर पहुंचे। दूकिया ने कमलेश

जाखड़ की पूरी जानकारी, पासपोर्ट नम्बर, मोबाइल नम्बर लेकर भारतीय जनता पार्टी राजस्थान को मेल किया तथा केन्द्र सरकार द्वारा किये जा रहे सराहनीय प्रयासों की जानकारी दी। इस अवसर पर कमलेश के दादा-दादी, माता-पिता व चाचा डॉ. राजेश जाखड़, जयसिंह जाखड़ उपस्थित रहे।

# लोक परिवहन की बस ने शादी से लौट रहे तीन चचेरे भाइयों को रौंदा

युवक शादी समारोह में शामिल होकर अपने गांव तूंगा के पाटन में लौट रहे थे

बस्सी, (निर्स)। उपखंड बस्सी में गुरुवार को जयपुर-आगरा हाईवे पर लोक परिवहन की बस द्वारा बाइक सवार तीन चचेरे भाइयों को रौंदा देने का मामला सामने आया है।

लोक परिवहन की बस व बाइक के बीच टक्कर इतनी तेज थी कि बस तीनों को 50 फीट तक घसीटती ले गई। मौके पर ही बाइक सवार तीनों युवकों ने दम तोड़ दिया। जानकारी मुताबिक ये तीनों युवक शादी समारोह में शामिल होकर अपने गांव तूंगा के पाटन में लौट रहे थे। हादसा जयपुर जिले में बस्सी के

तीनों की मौके पर ही मौत

पास आगरा रोड पर मोहनपुरा पुलिस के पास हुआ। मरने वालों में पाटन (तूंगा) निवासी पंकज बैरवा (20), हीरालाल बैरवा (28) और अजय बैरवा (18) शामिल हैं।

मौके पर लोगों ने बताया कि बस तेज स्पीड में आ रही थी। बाइक सवार

युवक दौसा से बस्सी की तरफ आ रहे थे। इस दौरान बाइक सवार युवकों ने अचानक से स्पीड कम की और राइट टर्न लेने की कोशिश की। इतने में पीछे से आ रही बस ने बाइक सवार को टक्कर मार दी जिसके बाद बाइक सवार उछलकर सड़क पर जा गिरे। इसके बाद बस तीनों को घसीटती हुई डिवाइडर से टकरा गई। हादसे के बाद ड्राइवर मौके से फरार हो गया। बस्सी पुलिस ने बताया कि हीरालाल बैरवा के साले की दौसा में शादी थी। तीनों एक ही बाइक पर सवार होकर दौसा से पाटन लौट रहे थे।

# भीण्डर की बेटी तसनीम बोहरा से मिले केन्द्रीय मंत्री किरेन रिजजू



भीण्डर की बेटी तसनीम बोहरा से मिले केन्द्रीय मंत्री किरेन रिजजू।

भीण्डर, (निर्स)। रूस-यूक्रेन युद्ध के बीच फंसी भीण्डर की बेटी तसनीम बोहरा से भात सरकार के केन्द्रीय मंत्री किरेन रिजजू मिलने पहुंचे। वहां पर उन्होंने तसनीम सहित अन्य भारतीय छात्रों से मुलाकात करते हुए उनको आश्वस्त किया कि जल्द ही अपने वतन भेजने का प्रबंध किया जायेगा।

उल्लेखनीय है कि रूस-यूक्रेन युद्ध के बीच फंसी भीण्डर की बेटी तसनीम बोहरा यूक्रेन से बाहर निकल कर फंसी देश स्लोवाकिया पहुंच गई थी। लेकिन वहां से भारत सरकार

यूक्रेन से स्लोवाकिया पहुंची तसनीम बोहरा से मिले रिजजू, भारत आने का जल्द होगा प्रबंध

के ऑपरेशन गंगा के तहत 8 मार्च तक स्लोवाकिया तक कोई भी फ्लाइट नहीं थी। इस बीच गुरुवार को केन्द्रीय मंत्री

किरेन रिजजू ने स्लोवाकिया पहुंच करके भारतीय छात्रों से मुलाकात करते हुए उनसे बातचीत की और उनको जल्द भारत भेजने के लिए प्रबंध में जुट गये। तसनीम बोहरा ने बताया कि स्लोवाकिया में वह आराम से रह रही हैं। गुरुवार को केन्द्रीय मंत्री किरेन रिजजू हमसे मुलाकात करने के लिए पहुंचे। भीण्डर निवासी शब्बीर हुसैन की बेटी तसनीम बोहरा पिछले साढ़ चार वर्षों से यूक्रेन के विनित्सिया शहर में राष्ट्रीय चिकित्सा विवि में मेडिकल पढ़ाई कर रही थी।



यूक्रेन से कोटा पहुंचने वाले विद्यार्थियों की अगवानी की।

## यूक्रेन से सात विद्यार्थी कोटा पहुंचे, जिला कलेक्टर ने अगवानी की

कोटा, (निर्स)। यूक्रेन में अध्ययनरत जिले के सात विद्यार्थी गुरुवार को ट्रेन के माध्यम से कोटा पहुंचे, जिला कलेक्टर हरिमोहन मीना एवं प्रशासनिक अधिकारियों ने अगवानी की। जिला कलेक्टर ने सभी विद्यार्थियों से कुशलक्षेम पूछकर यूक्रेन के हालातों के बारे में जानकारी ली। राज्य सरकार द्वारा उपलब्ध कराई जा रही नि:शुल्क आवागमन, रहवास,

भोजन आदि की जानकारी देकर उन्होंने सभी विद्यार्थियों को बेहतर भविष्य के लिए निरंतर अध्ययनरत रहने की बात कही। कलेक्टर ने बताया कि गुरुवार को कोटा पहुंचने वाले विद्यार्थियों में अनुराग अग्रवाल, तन्मय शर्मा, दिनेश म्याय, विदित गौतम, हर्षिता, आदित्य व्यास व नीरज मेहता जनशताब्दी तथा तेजस राजधानी के द्वारा कोटा पहुंचे।

# यूक्रेन से लौटी मैडीकल फाइनल ईयर की छात्रा मुस्कान अग्रवाल

सुजानगढ़, (निर्स)। यूक्रेन के उज्जहोरोड नेशनल यूनिवर्सिटी से एमबीबीएस की पढ़ाई कर रही मुस्कान अग्रवाल सुरक्षित अपने घर पहुंच गई हैं। मुस्कान के घर पहुंचने पर दादी मंजूदेवी और मां विनीता देवी अग्रवाल

मुस्कान मैडीकल की पढ़ाई के लिए वर्ष 2016 में यूक्रेन गई थी तथा वर्तमान में उसका फाइनल ईयर चल रहा था। दो महीने बाद परीक्षा के पश्चात उसे डॉक्टर की डिग्री मिलने वाली थी। मुस्कान ने बताया कि 28 फरवरी



यूक्रेन से मुस्कान के लौटने पर परिवार के सदस्यों ने स्वागत किया।

की रात को वह अपने साथियों के साथ बस में सवार होकर हंगरी पहुंची, जहां पर भारत सरकार के विशेष विमान से उन्हें दो मां को दिल्ली पहुंची और दिल्ली से देर शाम सुजानगढ़ पहुंची। मुस्कान ने बताया कि देश में मैडीकल पढ़ाई के लिए प्रति वर्ष 15 लाख रुपये से अधिक का खर्च आता है, साथ ही

डोनेशन खर्च अलग है। वहीं यूक्रेन में मैडीकल की पूरी पढ़ाई ही 25 से 30 लाख रुपये में हो जाती है तथा डॉनेशन का कोई झंझट नहीं है। मुस्कान ने भारत सरकार का आभार व्यक्त करते हुए उसकी एवं यूक्रेन में रह कर अध्ययन कर रहे विद्यार्थियों को पढ़ाई की भारत में हो व्यवस्था करने की मांग की है।

# हरियाणा से गुजरात शराब की तस्करी करते एक गिरफ्तार

जयपुर, (कास)। सीआईडी ब्रांच की टीम ने शहर के दौलतपुरा थाना क्षेत्र में बड़ी कार्रवाई करते हुए स्थानीय पुलिस के सहयोग से अंग्रेजी दवाइयों की आड़ में हरियाणा से गुजरात कंटेनर में शराब की तस्करी करते थाना सदर सोनीपत हरियाणा निवासी तस्कर सुखचैन उर्फ सचिन पुत्र कुण्ड (47) को डिटेन कर 30 लाख रुपये कीमत की विभिन्न ब्रांडों की अंग्रेजी शराब के 268 कार्टन जब्त किये हैं। अतिरिक्त महानिदेशक पुलिस अपराध डॉ. रवि प्रकाश ने बताया कि हरियाणा से गुजरात अवैध शराब की तस्करी के बारे में मुखबिर से सूचना मिलने पर ब्रांडम ब्रांच के पुलिस उप अधीक्षक पुष्पेंद्र सिंह राठी के सुपर विजन में बुधवार को दौलतपुरा थाना क्षेत्र के पास टीम ने टोल प्लाजा पर नाकाबंदी की। नाकाबंदी के दौरान बुधवार देर रात संदिग्ध हरियाणा नंबर का 6 चक्का कंटेनर आया। जिसे रोक कर चालक से पूछताछ की तो वह धवरा गया और हिचकिचाने लगा। ट्रक कंटेनर को थाने लाकर तलाशी ली गई तो उसमें



सीआईडी ब्रांच द्वारा बरामद की गई शराब।

दवाइयों की आड़ में हरियाणा निर्मित विभिन्न महंगी ब्रांड की अंग्रेजी शराब मिली। डॉ. प्रकाश ने बताया कि इस संबंध में थाना दौलतपुरा में मुकदमा दर्ज कर कंटेनर को जब्त किया जाकर तस्कर को गिरफ्तार किया है।

# मारवाड़ में छाया रहा कोहरा 12 घंटे में ही फिरौती मांगने वाले चार गिरफ्तार

जोधपुर, (कास)। प्रदेश में बुधवार रात को हुए मौसमी बदलाव के साथ ही मारवाड़ में भी मौसम परिवर्तन देखने को मिला है। रात को मारवाड़ में अचानक से बारिश हुई। गुरुवार को मारवाड़ में अधिकांश स्थानों पर कोहरा छाया जाने के साथ सर्द हवाएं चली। प्रदेश में पांच जिलों में धूलभरी आंधी चलने के साथ बारिश हुई। गंगानगर में ओले भी गिरे। यहां बिजली गिरने की भी सूचना है। बीकानेर में आंधी के कारण पेड़ गिरने से नीचे दूरे बाइक सवार युवक की मौत हो गई। प्रदेश में नागौर, बीकानेर, जोधपुर, गंगानगर, सीकर में धूलभरी आंधी चलने के साथ कई जगह बूंदबांदी हुई। मौसम में बदलाव का असर हनुमानगढ़, चूरु और नागौर में भी हुआ। सूर्यनगर में फ्लोडी में गरज के साथ कई जगह बारिश हुई।

तारानगर, (निर्स)। 50 लाख की फिरौती मांगने वाले 4 अभियुक्तों को घटना के मात्र 12 घण्टे के भीतर गिरफ्तार कर चूरु पुलिस टीम ने बड़ी सफलता हासिल की है। चूरु एसपी दिगन्त आनन्द ने प्रेस वार्ता कर मामले का खुलासा किया। पुलिस से मिली जानकारी अनुसार एक मार्च को तारानगर चौधरी मेडिकल के संचालक रामधन चौधरी ने तारानगर थाने में अज्ञात व्यक्ति द्वारा व्हाट्सएप कॉल कर 50 लाख नकद राशि की फिरौती मांगने तथा न देने पर चौधरी व उसके परिवार को जान से मारने की धमकी देने का मामला दर्ज करवाया था। 50 लाख की फिरौती की बड़ी मांग को देखते हुए पुलिस ने मामले को तुरंत संज्ञान में लेते हुए मुकदमा दर्ज कर अनुसंधान शुरू कर दिया।

# 50 लाख की फिरौती न देने पर मारने की दी थी धमकी

तारानगर थानाधिकारी द्वारा दी गई सूचना पर एसपी ने डीएसटी चूरु, क्यूआरटी की अलग-अलग टीमों में गठित कर तुरंत आरोपियों की तलाश में रवाना की। इसी दौरान परिवार ने बताया कि आरोपी के द्वारा व्हाट्सएप कॉल पर बार-बार पैसे लेकर आने की मांग की धमकी दी जा रही है। आरोपियों ने परिवार को पुर जो दिल्ली में रहकर पढ़ाई कर रहे हैं उनको भी जान से मारने की धमकी दी। आरोपियों द्वारा पैसे मांगने को लेकर उच्च अधिकारियों ने आरोपियों को रंगे हाथों गिरफ्तार करने को लेकर 50,000 असली रुपए वह बाकी मनोरंजन बैंक के रूपों से भरा

एक बैग आरोपियों द्वारा बताए गए स्थान पर रखा गया और इस अभियान में जुटी टीमों को अलग-अलग रास्तों पर खड़ा कर दिया गया परिवार की पूर्ण सुरक्षा के साथ आरोपी के बताए अनुसार प्राइवेट वाहन में आरोपियों को रंगे हाथ गिरफ्तार करने हेतु बैग देकर भेजा तो आरोपी ने बैग से उआ रोड पर एक खेत के पास रखने हेतु कहा जिस पर परिवार ने उक्त को आरोपी के बताए अनुसार रख दिया और सभी टीमों को रखे गए बैग के आस-पास सक्रिय किया गया लेकिन आरोपी उस स्थान पर खेत की फसल में छुपे हुए थे जो बैग लेकर खेतों की ओर भाग निकले। टीमों आरोपियों की तलाश में पूरी रात लगी रही घटनास्थल का डॉंग स्व्वायड, एमओबी व साइबर टीमों द्वारा निरीक्षण किया गया। आरोपियों के पद चिह्नों के

आधार पर पीछा किया गया इसी दौरान कांस्टेबल वीरेंद्र द्वारा अहम सुराग दिए गए सुराग द्वारा चार आरोपियों को पुलिस पकड़ने में कामयाब रही आरोपियों को दस्तयाब कर पूछताछ की तो कड़ियां जुड़ती गयीं और पुलिस मामले को तह तक पहुंच गयी साहवा एसएचओ सुरेश कुमार ने डीएसटी टीम के सहयोग से हरियाणा के अनिल कुमार पुत्र ओमप्रकाश सिवानी, विकास पुत्र सुरेश कुमार सिवानी को दस्तयाब किया। एसएचओ तारानगर गोविंद राम द्वारा अरुण पुत्र बाबूलाल निवासी तारानगर सुनील पुत्र हनुमान ओजरिया को दस्तयाब करने में सफलता हासिल की। 5 वें आरोपी विकास पुत्र मोहर सिंह आर्य कॉलनी सिवानी जो हत्या के मामले में वांछित है जो अभी फरार है।

# मालपुरा में सरस डेयरी बूथों की आड़ में पालिका की जमीनों पर अतिक्रमण

बिना चयन समिति व तकनीकी अधिकारी की मौका रिपोर्ट के ही जारी की गई 27 बूथों की स्वीकृति अतिक्रमियों के लिए बनी वरदान

मालपुरा, (निर्स)। मुख्यमंत्री अशोक गहलोत की वज्र घोषणा को अमलीजामा पहनाने के लिए राज्य सरकार व उच्चाधिकारियों की जल्दबाजी के चलते बिना चयन समिति व तकनीकी अधिकारियों की मौका रिपोर्ट के ही नगरपालिका प्रशासन व डेयरी प्रबंधक द्वारा मालपुरा शहर में जारी की गई 27 बूथों के स्वीकृतियों की आड़ में पालिका की लाखों रुपयों की बेसकिमती जमीनों पर अतिक्रमण का खेल शुरू होने का मामला सामने आया है। मामले में चार सदस्यों की चयन समिति का गठन तो किया गया लेकिन राज्य सरकार व जिला प्रशासन की जल्दबाजी व दबाव के चलते चयन समिति द्वारा डेयरी बूथ स्थापित किये जाने के लिए बिना मौका रिपोर्ट बनाये तथा बिना स्थान निर्धारित किये ही आनन-फानन में पहली सूची में 13 व दूसरी सूची में 14 डेयरी बूथों की स्वीकृतियां जारी कर दी गईं।



एसडीएम आवास के सामने जयपुर भीलवाड़ा स्टेट हाईवे की सड़क सीमा में अनाधिकृत रूप से रखा गया डेयरी बूथ।

शहर के प्रमुख चौराहों व मुख्य सड़क किनारे रिक्त पड़ी पालिका की जमीनों पर अपनी सुविधा के मुताबिक रातों-रात लोहे की केबिने रख कब्जा जमा लिया। डेयरी बूथ ऑवटन नियमावली की मालपुरा शहर में उड़ी धज्जियों को

चिन्हित कर ट्रैफिक पुलिस प्रभारी के अनुरोधित प्रमाण पत्र के बाद उक्त स्थान पर पालिका द्वारा स्वीकृति दी जाती है लेकिन नियम कायदों व नियमावली को अनदेखा कर स्थानीय प्रशासन व चयन समिति द्वारा शहर के प्रभावशाली व सक्षम परिवारों से होने के बावजूद उन्हें परिवार के महिला सदस्य के नाम से बूथ ऑवटन कर दिया गया। जहां बूथ ऑवटन किया गया उस स्थान के बजाय लाभार्थियों ने मुख्य सड़क किनारे बेसकिमती जमीन पर निर्धारित नाप से अधिक जमीन पर अपने बूथ स्थापित कर लिये। जयपुर भीलवाड़ा स्टेट हाईवे की 200 मीटर सड़क सीमा क्षेत्र में ही लोहे की केबिने रख कब्जा जमा लिए गए हैं। जयपुर रोड सांवरकर सर्किल से ट्रक स्टैण्ड चौराहे के एक किमी. के दायरे में एक दर्जन लोहे की केबिन सड़क किनारे रख बूथ बना लेने के बावजूद ना तो उपखण्ड प्रशासन और ना ही पालिका प्रशासन व पुलिस से डेयरी प्रशासन द्वारा इन अवैध बूथों पर किसी प्रकार की कोई कार्यवाही अमल में लाई जा रही है।

लेकर की गई पड़ताल में सामने आया कि नियमानुसार डेयरी बूथ ऑवटन से पूर्व आवेदनकारी की पारिवारिक रिपोर्ट जॉचना, बेरोजगार युवाओं को प्राथमिकता देना, बूथ लगाने वाले 6 गुना 6 अर्थात 12 फीट का स्थान

## यूक्रेन में फंसी भीलवाड़ा की आकृति घर लौटी

भीलवाड़ा, (निर्स)। यूक्रेन से भीलवाड़ा की रहने वाली आकृति कांकरवाल भी गुरुवार को अपने घर लौट आई है। आकृति ने बताया कि वह यूक्रेन के ओडेसा में रहकर ओडेसा नेशनल मेडिकल यूनिवर्सिटी में एमबीबीएस की पढ़ाई कर रही थी। मुकेश कांकरवाल की बेटी आकृति ने कहा कि आज वह इतने दिनों बाद जब भीलवाड़ा अपने घर पहुंची और परिजनों से मिली तो बहुत खुशी हुई।

आकृति ने कहा कि उसने बम फटते देखे गोलियां चलती देखी

आकृति ने कहा कि उनकी पूरी यात्रा सात-आठ दिन की थी। उसके पास खाना, पीना आदि कुछ भी नहीं था। आकृति ने कहा कि उसने बम फटते देखे। गोलियां चलती देखी। आकृति ने कहा कि जब भी बम फटते, उन्हें बंकर में जाना पड़ता था। आकृति ने कहा कि वह चौथे वर्ष की मेडिकल स्टूडेंट है। यूनिवर्सिटी की ओर से उन्हें काफी स्पॉट किया जाता था। आकृति ने कहा कि सबसे बड़ा काम उनको ओडेसा से बॉर्डर क्रॉस करने वाला था। वह हंगरी के बॉर्डर से आई है। वहां से निकलने के लिए सबसे पहले ट्रेन से सफर शुरू किया। जैसे-तैसे हंगरी पहुंची। वहां अंबेसी ने काफी मदद की थी। सभी आवश्यक वस्तुएं भी उपलब्ध कराई।

## यूक्रेन से सकुशल लौटने पर राजस्थान हाउस में स्वागत किया



दिल्ली स्थित बीकानेर हाउस में मंत्री जूली ने यूक्रेन से आए विद्यार्थियों का स्वागत किया।

अलवर, (निर्स)। राजस्थान प्रदेश के मुख्यमंत्री अशोक गहलोत ने प्रदेश के विद्यार्थियों को सकुशल अपने घर पहुंचाने के लिए केबिनेट मंत्री टीकाराम जूली, ममता भूपेश एवं सुभाष गर्ग तीन मंत्रियों के दल को दिल्ली रवाना किया है। गुरुवार को सामाजिक न्याय एवं अधिकारिता विभाग मंत्री टीकाराम जूली दिल्ली के लिए रवाना हुए। यह दल यूक्रेन से दिल्ली पहुंचे विद्यार्थियों को सकुशल राजस्थान पहुंचायेगा।

## यूक्रेन से सकुशल लौटने पर राजस्थान हाउस में स्वागत किया



दिल्ली स्थित बीकानेर हाउस में मंत्री जूली ने यूक्रेन से आए विद्यार्थियों का स्वागत किया।

अलवर, (निर्स)। राजस्थान प्रदेश के मुख्यमंत्री अशोक गहलोत ने प्रदेश के विद्यार्थियों को सकुशल अपने घर पहुंचाने के लिए केबिनेट मंत्री टीकाराम जूली, ममता भूपेश एवं सुभाष गर्ग तीन मंत्रियों के दल को दिल्ली रवाना किया है। गुरुवार को सामाजिक न्याय एवं अधिकारिता विभाग मंत्री टीकाराम जूली दिल्ली के लिए रवाना हुए। यह दल यूक्रेन से दिल्ली पहुंचे विद्यार्थियों को सकुशल राजस्थान पहुंचायेगा।

## राजस्थान हाउस दिल्ली में यूक्रेन से आए अलवर के छात्रों का माला पहनाकर मंत्री जूली ने स्वागत किया

मुख्यमंत्री ने केबिनेट मंत्री टीकाराम जूली, ममता भूपेश एवं सुभाष गर्ग तीन मंत्रियों के दल को दिल्ली भेजा है

साथ ही दिल्ली से विशेष मॉनिटरिंग करते हुए हरपल की जानकारी लक्ष्मीकांत शर्मा का सकुशल लौटने पर हौसला अफजाई करते हुए माला पहनाकर स्वागत किया तथा यूक्रेन के हालातों के बारे में चर्चा की। मुण्डावर निवासी नितेश यादव, अलवर शहर के भवानी तोप निवासी लक्ष्मीकांत शर्मा का सकुशल लौटने पर हौसला अफजाई करते हुए माला पहनाकर स्वागत किया तथा यूक्रेन के हालातों के बारे में चर्चा की।